

# கோவை கே.எம்.சி.ஹெச் மருத்துவமனையில் மெட்ஜினோம் மரபியல் ஆய்வு மையம் துவக்கம்



**கோவை, பிப் 16**

கோவையில் மிகவும் பிரபலமான கோவை மெடிக்கல் சென்டர் மருத்துவமனையில் மரபியல் அடிப்படையிலான நோய் கண்டறிதலிலும், ஆய்வுகளிலும் உலகப்புகழ் பெற்ற மெட்ஜினோம் மரபியல் ஆய்வு மையத்தை கே.எம்.சி.ஹெச் மருத்துவமனை வளாகத்தில் தொடங்கியுள்ளனர். இம்மையத்தை கே.எம்.சி.ஹெச் மருத்துவமனையின் தலைவர் டாக்டர் நல்ல பழனிசாமி அவர்களால் தொடங்கிவைக்கப்பட்டது.

**ஆய்வு மையம்**

மெட்ஜினோம், மரபணு ஆராய்ச்சி மற்றும் நோய் கண்டறிவதில் முன்னணி நிறுவனமாக திகழ்கிறது. ஒவ்வொருவருடைய தனிப்பட்ட மரபணுவை ஆராய்ந்து, தகவல்களை திரட்டி அளித்து, சர்வதேச அளவில் மக்கள் நலன் மேம்பட பணியாற்றி வருகிறது. மிகவும் சிக்கலான நோய்களுக்கு, மரபணு மற்றும் மூலக்கூறுகளையும் ஆழ்ந்து ஆராய்ந்து தகவல்களை அளிக்க வசதிகளைக் கொண்டுள்ளது. மரபணு சார்ந்த ஆராய்ச்சியில்

சர்வதேச அளவில் முன்னணியில் உள்ள இந்த நிறுவனம், தெற்காசியா அளவில் முதன்மை பெற்றுள்ளது.

இப்புதிய மையம், நோயின் உயிரியியல் தன்மை குறித்து ஆழ்ந்து ஆராய ஆராய்ச்சியாளர்களுக்கு வசதிகள் கொண்டதாக இருக்கும். நோயாளிகளுக்கு, மருத்துவர்கள் மற்றும் மருத்துவ சிகிச்சை நிபுணர்கள் சிறப்பான சிகிச்சை அளிக்க சரியான மிக துல்லியமான தகவல்களை அளிக்கும். மேலும், பாரம்பரியமாக வரக்கூடிய புற்றுநோய், மரபணு கோளாறுகள், பிரசவம் தொடர்பான பிரச்சனைகள், நரம்பு தொடர்பான பிரச்சனைகள் போன்றவைகளுக்கும் ஆலோசனைகள் வழங்கப்படும். துவக்க விழாவில், கோவை மெடிக்கல் சென்டர் மருத்துவமனையின் தலைவர் டாக்டர் நல்ல பழனிசாமி பேசுகையில், “கோவை மெடிக்கல் சென்டர் மருத்துவமனை, கோவை மற்றும் அதை சுற்றிலும் உள்ள மக்களுக்கு, தரமான மருத்துவ சிகிச்சையை நியாயமான முறையில் வழங்கி வருகிறது. மெட்ஜினோமின்

இந்த மரபணு மைய வசதியானது, அதிநவீன மரபணு சார்ந்த தீர்வுகளை, மருத்துவர்களுக்கு அளித்து, நோயாளிகளுக்கு சரியான தீர்வு கிடைக்க உதவும். இதனால் நோயாளிகள் விரைந்து குணமடைய வாய்ப்பாக அமையும்,” என்றார்.

**பெருமை**

மெட்ஜினோம் நிறுவனம் மற்றும் தலைவர் சாம் சந்தோஷ் கூறுகையில், “கோவையில் எங்களது மெட்ஜினோம் மையத்தை துவக்குவதில் பெருமையடைகிறோம். மெட்ஜினோம் செயல் திறனில் நம்பிக்கை கொண்டுள்ள கே.எம்.சி.ஹெச் மருத்துவமனைக்கு நன்றியை தெரிவித்துக் கொள்கிறோம். பல்வேறு நோய்களை மேலாண்மை செய்து, சரியான சிகிச்சை அளிக்க அதிநவீன முறையில் ஆராய்ச்சிகளை மேற்கொண்டு சரியான தீர்வுகளை அளிப்பதில் இந்த மையம் கவனம் செலுத்தும்,” என்றார். மேலும் டாக்டர். ராமடபிரசாத், டாக்டர்.சாம் சந்தோஷ், டாக்டர்.மேத்யூ செரியன் ஆகியோர் கலந்து கொண்டனர்.